

ஓ இளைஞர்களே, உலக மாற்றப் பணியில் கருவிகள் ஆகுங்கள்.

இன்று, அன்ன ஆசனத்தில் அமர்ந்திருக்கும் புனித அன்னங்களின் ஒன்றுகூடலை பாப்தாதா பார்க்கிறார். அன்ன ஆசனமானது, வேறு எவருக்கும் அன்றி ஒரேயொரு தந்தைக்குச் சொந்தமாக இருக்கும் அன்பிலே திளைத்திருக்கும் மேன்மையான புனித அன்ன ஆத்மாவின் ஸ்திதி ஆகும். இத்தகைய புனித அன்னங்களைக் காண்பதில் பாப்தாதா களிப்படைகிறார். ஒவ்வொரு புனித அன்னமும் ஞானி, யோகி, உலக உபகாரி ஆத்மா ஆவார். இதயங்களுக்குச் செளகரியம் அளிக்கும் தந்தையின் நினைவானது, உங்கள் ஒவ்வொருவரின் இதயத்திலும் அமிழ்ந்துள்ளது. நீங்கள் ஒவ்வொருவரும் உங்களின் நிகழ்காலம் மற்றும் எதிர்காலத்தை உருவாக்குவதில் மிகுந்த அன்புடன் ஈடுபட்டுள்ளீர்கள். கல்பம் முழுவதிலும் சங்கமயுகத்தைத் தவிர வேறு எந்த வேளையிலும் உங்களால் இத்தகைய மேன்மையான ஒன்றுகூடலைக் காண முடியாது. உங்களால் மீண்டும் ஒரே குடும்பத்தை, ஒரே அன்பை, ஒரே இலக்கைக் காண முடியுமா? பாப்தாதாவும் தனது குழந்தைகளையிட்டு மிகவும் பெருமைப்படுகின்றார். இது பெரியதொரு குடும்ப ஒன்றுகூடல் ஆகும். ஒவ்வொரு குழந்தையும் மேன்மையான தந்தையின் குழந்தையாக இருப்பதனால், தந்தையின் ஆஸ்திக்கான உரிமை உங்களுக்கு உள்ளது. எனவே, உரிமையுள்ள பல குழந்தைகளைக் காணும்போது, நீங்கள் ஒவ்வொருவரும் குலதீபங்கள் என்பதனால் தந்தையும் களிப்படைகிறார். நீங்கள் உலக மாற்றத்திற்குக் கருவிகளாக இருக்கும் ஆத்மாக்கள். ஒவ்வொரு பிரகாசிக்கும் நட்சத்திரமும் உலகிற்கு ஒளியை வழங்குகிறார். ஒவ்வொருவரின் அழியாத பாக்கிய ரேகையும் நெற்றியில் புலப்படுகிறது. ஒரேயொரு வழிகாட்டலையும் ஒரேயொரு இராச்சியத்தையும் ஒரேயொரு தர்மத்தையும் ஸ்தாபிக்கும் திடசங்கற்பத்துடன் இருப்பவர்களை இத்தகைய மேன்மையான ஒன்றுகூடல் கொண்டுள்ளது. பாப்தாதா இளைஞர் பிரிவைப் பார்த்தார். நீங்கள் ஒரு குமாரோ அல்லது குமாரியோ, உங்கள் ஒவ்வொருவரின் மனதிலும், நீங்கள் நிச்சயமாக உங்களின் உலகை, உங்களின் நாட்டை, அமைதியையும் சந்தோஷத்தையும் தேடி அலையும் ஆத்மாக்களை அவற்றைப் பெறச் செய்வீர்கள், நீங்கள் நிச்சயமாக உங்களின் சகோதர, சகோதரிகள் சந்தோஷத்திற்கும் அமைதிக்குமான உரிமையைப் பெறச் செய்வீர்கள், நீங்கள் மீண்டும் ஒருமுறை உங்களின் உலகை சந்தோஷமும் அமைதியும் உள்ள உலகாக மாற்றுவீர்கள் என்ற உற்சாகம் உள்ளது. உங்களுக்கு இந்தத் திடசங்கற்பம் உள்ளதல்லவா? இத்தகைய பெரியதொரு ஒன்றுகூடலால் எதைத்தான் செய்ய முடியாது? முதலில், நீங்கள் மேன்மையான, தூய ஆத்மாக்கள் ஆவீர்கள். எனவே, உங்களிடம் தூய்மை சக்தி உள்ளது. இரண்டாவதாக, மாஸ்ரர் சர்வசக்திவான்களாக இருப்பதனால், சகல சக்திகளும் உங்களிடம் இருக்கும். உங்களிடம் ஒன்றுகூடலின் சக்தியும் உள்ளது. அத்துடன், திரிகாலதரிசியாக இருப்பதனால், முன்னரும் பல தடவைகள் நீங்கள் உலகை மாற்றுவவர்களாக இருந்தீர்கள் என்பதை அறிவீர்கள். எனவே, ஒவ்வொரு கல்பத்திலும் நீங்கள் வெற்றியாளர்களாக இருப்பதனால், உலக மாற்றம் என்ற பணியில் வெற்றிக்கு இப்போதும் உத்தரவாதம் உள்ளது. நீங்கள் வெற்றி அடைவீர்களா மாட்டீர்களா என்ற கேள்விக்கே இடமில்லை. நீங்கள் புத்தியில் நம்பிக்கை வைத்திருப்பதனால் வெற்றியாளர்கள் ஆவீர்கள். சந்தோஷ உலகம் இப்போது வரவுள்ளது என்பதை நீங்கள் அனுபவம் செய்கிறீர்கள், அல்லவா? உலகின் அதிபதிகள் ஏற்கனவே உலக இராச்சியத்தைப் பெற்றுவிட்டார்கள் என்ற உத்தரவாதம் உள்ளது. இளைஞர் பிரிவினர் என்ன செய்வீர்கள்? இந்த நல்ல செய்தியை உங்களின் நாட்டிலும் உலகிலும் உள்ள அரசியல் தலைவர்களுக்குக் கூறுங்கள்: எதைப்பற்றியாவது உங்களுக்குக் கனவுகள் இருந்தால், நாங்கள் நிச்சயமாக உங்களின் அந்த ஆசையைப் பூர்த்தி செய்வோம். நீங்கள் நாட்டின் ஒரு வகையான விலையுயர்வை மட்டுமன்றி, இரண்டு வகையான விலையுயர்வையும் நிறுத்துவீர்கள். நல்ல நடத்தையின் பெறுமதியாலேயே அனைத்தும் விலையுயர்வாக உள்ளன. நல்ல நடத்தையின் விலையுயர்வு, அதாவது, நல்ல நடத்தையின் ஏழ்மையால் ஏற்படும் துன்பமும் அமைதியின்மையும் நீக்கப்படும்போது, ஆத்மாக்கள் அனைவரும் செல்வந்தவர்கள் ஆகுவது மட்டுமன்றி, அவர்கள் இராச்சிய உரிமையையும் கோருவார்கள். இந்தத் தூய எதிர்பார்ப்பை நிறைவேற்றுவீர்கள். இதை உலகின் கருவி ஆத்மாக்களுக்குச் செய்து

காட்டுங்கள். நாம் நிச்சயமாக எமது நாட்டை மேன்மையானது ஆக்குவோம். நாம் அதை செழிப்பானது ஆக்குவோம். அதனால் பேற்றில் எந்தவித குறைவும் இருக்காது. பேறுகளின் குறைவால் ஏற்படும் பல பிரச்சனைகளும் இருக்காது. இந்தத் திடசங்கற்ப எண்ணத்தை அனைவருக்கும் கூறுவது மட்டுமன்றி, மாற்றத்தின் மாதிரிகள் ஆகுவதன் மூலம் அதைச் செய்து காட்டுங்கள். ஏனெனில், மக்கள் எங்கும் நம்பிக்கையைத் தூண்டக்கூடிய பல சுலோகங்களைச் செவிமடுத்திருக்கிறார்கள். அவர்கள் அதிகளவில் செவிமடுத்திருப்பதனால், அவர்களுக்கு இப்போது எவரிலும் எந்தவிதமான நம்பிக்கையும் எஞ்சியிருக்கவில்லை. இதைக் கூறுபவர்கள் அதிகளவில் கண்டுள்ளார்கள். அத்துடன் இப்போது அவர்கள் சக்தியத்தையும் ஏமாற்றுவதாகவே கருதுகிறார்கள். எனவே, அதைப் பற்றிப் பேசாதீர்கள். உங்களின் வாய்கள் பேசுவதாக இருக்கக்கூடாது. ஆனால், உங்களின் வாழ்க்கைகளின் மகத்துவம் பேச வேண்டும். புனித அன்னங்களான உங்கள் ஒவ்வொருவரின் தூய்மையின் பிரகாசமும் உங்களின் நடத்தையில் இருந்து புலப்பட வேண்டும். உங்கள் அனைவரினதும் மேன்மையான விழிப்புணர்வின் சக்தியானது, எந்தவித நம்பிக்கையும் அற்ற ஆத்மாக்களில் நம்பிக்கையை உருவாக்கி, அவர்களில் சக்தியை உருவாக்க வேண்டும். இளைஞர் பிரிவினர் என்ன செய்ய வேண்டும் என்பதைப் புரிந்து கொண்டீர்களா?

இளைஞர்களால் செய்யப்படும் அழிவுச் செயல்களால் இன்றைய அரசியல்வாதிகள் பயப்படுகிறார்கள். எனவே, இந்த பாரத நாட்டின் இளைஞர் பிரிவைச் சார்ந்த, உலக உபகாரிகளான நூங்கள் அனைவரும், பாரதத்தை முழு உலகிலும் அதிமேன்மையான சுவர்க்கமாக ஆக்குவோம் என்று அவர்களுக்கு நிரூபிக்க வேண்டும். அத்துடன் பாரதம் புராதன, அழியாத, செழிப்பான, அதிமேன்மையான தேசம் என்பதை உலகிற்குக் காட்ட வேண்டும். பாரதமே முழு உலகிற்கும் ஆன்மீக ஒளியை வழங்கும் வெளிச்ச வீடு அகும். ஏனெனில், இந்த மேன்மையான பணியைச் செய்வதற்கு உங்களைத் தூண்டுபவர் யார் என்பதை அவர்கள் உணரும்போது, எந்தவிதக் கேள்விகள் எழுவதற்கான தேவையும் இல்லை. உங்களின் வாழ்க்கையினாலும் உங்களின் செயல்களாலும் தந்தையின் அறிமுகத்தை வழங்குங்கள். உங்களுக்கு இத்தகைய தைரியம் உள்ளதல்லவா? குமாரிகளான நூங்கள் என்ன நினைக்கிறீர்கள்? மக்கள் தூர்க்கையை வழிபடும்போது, தங்களைப் பாக்கியசாலிகளாக அவர்கள் கருதுகிறார்கள். இங்கு எத்தனை தூர்க்கைகள் இருக்கிறார்கள்? சிவசக்திகளான நூங்கள் ஒவ்வொருவரும் அற்புதங்களைச் செய்து காட்டுபவர்கள். நூங்கள் ஒவ்வொரு வீட்டிலும் பூஜிக்கப்படும் அதே சக்திகள், அல்லவா? எனவே, ஓ சிவசக்திகளே, குறைந்தபட்சம் உங்களின் பக்தர்களுக்கு ஏதாவது பலனைக் கொடுங்கள்! நிராதரவான அந்த அப்பாவி பக்தர்கள் உங்களுக்குப் பழத்தைப் படைத்துக் களைத்து விட்டார்கள். அவர்கள் உங்களுக்கு அதிகளவு பழத்தைப் படைத்துவிட்டார்கள்! எனவே, அவர்களின் பக்தியின் பலனாக, குறைந்தபட்சம் நூங்கள் அவர்களுக்கு ஏதாவது பலனைக் கொடுங்கள். பக்தர்களிடம் உங்களுக்குக் கருணை பிறக்கவில்லையா? பாண்டவர்களும் பூஜிக்கப்படுகிறார்கள். தற்காலத்தில், மகாவீர் அனுமானும் அதிகளவில் பூஜிக்கப்படுகிறார். இரண்டாவதாக, தடைகளை அழிப்பவரான கணேஷ் பூஜிக்கப்படுகிறார். அனைவரும் சக்தியைப் பெறும் ஆசையில் பக்தி செய்கிறார்கள். இத்தகைய பக்த ஆத்மாக்களுக்கு சகல சக்திகளையும் பலனாகக் கொடுங்கள். எல்லா வேளையும் இலகுவாக சகல தடைகளையும் வெற்றி கொள்வதற்கான பாதையை அவர்களுக்குக் காட்டுங்கள். அழைப்பதில் இருந்து அவர்களை விடுவித்து, பேற்றின் சொருபங்கள் ஆக்குங்கள். இளைஞர் பிரிவினர் இந்த சேவையைச் செய்ய வேண்டும். உங்களுக்குப் புரிகிறதா? அச்சா.

தமது மேன்மையான வாழ்க்கைகளால் ஏனைய பலரின் வாழ்க்கைகளை உருவாக்குபவர்களுக்கும், பாரத மக்களின் மேன்மையான, சந்தோஷமான நல்லாசிகளைப் பூர்த்தி செய்பவர்களுக்கும், ஒவ்வொரு வீட்டிலும் மேன்மையான நடத்தை எனும் தூபத்தை ஏற்றி வைப்பவர்களுக்கும், எதிலாவது குறைவாக இருக்கும் ஆத்மாக்களை சகல பேறுகளையும் பெறச் செய்பவர்களுக்கும், இத்தகைய திடசங்கற்பத்துடன் வெற்றி உத்தரவாதம் உள்ள மேன்மையான ஆத்மாக்களுக்கும், பாப்தாதாவின் அன்பும் நினைவும் நமஸ்காரங்களும் உரித்தாகட்டும்.

பாப்தாதா சதா குமார்களில் நம்பிக்கை வைத்திருக்கிறார். குமார்களால் உலகை மாற்ற முடியும். குமார்கள்

அனைவரும் திடசங்கற்பத்துடன் முன்னேறினால், அவர்களால் மகத்தான அற்புதங்களைச் செய்ய முடியும். குமார்களான நூங்கள் அற்புதங்களைச் செய்யக்கூடியவர்கள், அல்லவா? கவனமாக இருங்கள். பார்த்தாவால் இயல்பாக புகைப்படம் எடுக்க முடியும். நூங்கள் திடசங்கற்பம் உள்ள குமார்கள், அல்லவா? குமார்களுக்கு அதிகளவு பௌதீக வலிமை உள்ளது. இதனாலேயே அவர்களால் இரட்டை மடங்கு வேலை செய்ய முடிகிறது. உங்களால் ஸ்தாபனைப் பணியில் மிக நல்ல, ஒத்துழைக்கும் ஆத்மாக்கள் ஆகமுடியும். குமார்கள் எப்போதும் ஒரேயொரு விடயத்தையே தமது புத்திகளில் வைத்திருக்கிறார்கள்: எனது பாபாவும் எனது சேவையும். வேறு எதுவும் இல்லை. சதா தமது புத்திகளில் பாபாவையும் சேவையையும் வைத்திருப்பவர்கள் இலகுவாக மாயையை வென்றவர்கள் ஆகுவார்கள். குமார்கள் எளிமையாக ஒரேயொரு விடயத்தில் கவனம் செலுத்த வேண்டும்: உங்களை சதா மும்முரமாக வைத்திருங்கள். சோம்பேறி ஆகாதீர்கள். உங்களின் சரூரங்களையும் புத்திகளையும் மும்முரமாக வைத்திருங்கள். பிஸி மென் ஆகுங்கள். பிஸ்னெஸ்மென் ஆகாதீர்கள். உங்களின் செயல்களுக்காக நூங்கள் கால அட்டவணை தயாரிப்பதைப் போன்று, அந்த நாளுக்கு உங்களின் புத்திக்கும் கால அட்டவணையைத் தயாரியுங்கள். இப்போது, நான் இதை நினைக்க வேண்டும். இப்போது, நான் இதைச் செய்ய வேண்டும். உங்களின் கால அட்டவணைகள் தயாராகிய பின்னர், நூங்கள் அந்த முறையில் மும்முரமாக இருப்பீர்கள். மும்முரமாக இருப்பவர்களை மாயாவால் தாக்க முடியாது. உங்களின் புத்திகளை மும்முரமாக வைத்திருப்பதற்கான வழிமுறையைக் கண்டுபிடியுங்கள். பௌதீகமாக உங்களை மும்முரமாக வைத்திருப்பதற்கு வழிமுறைகள் இருப்பதைப் போன்று, புத்தியிலும் சதா நினைவு இருக்க வேண்டும். போதையில் மும்முரமாக இருங்கள். இத்தகைய கால அட்டவணையை உருவாக்குவது எவ்வாறு என்று உங்களுக்குத் தெரியுமா? எல்லா வேளைக்கும் ஒரு ஒழுங்குமுறையை உருவாக்குங்கள். ஏனைய ஒழுங்குமுறைகளைப் போன்று, 'நான் இதைச் செய்ய வேண்டும்' என்பதையும் ஒழுங்குமுறை ஆக்கிக் கொள்ளுங்கள். இந்தத் திடசங்கற்பமான எண்ணத்தினால் உங்களால் நூங்கள் விரும்பும் அற்புதங்களைச் செய்ய முடியும். குமார்கள் பார்த்தாவின் பணியில் நட்சத்திரங்கள் ஆவார்கள். குமார்கள் சேவைக்குக் கருவிகள் ஆகுகிறார்கள். குமார்கள் ஓடித் திரிகிறார்கள். எத்தகைய சேவையைச் செய்ய வேண்டியிருந்தாலும், குமார்களுக்கு அதில் விசேடமான பாகங்கள் உள்ளன. எனவே, நூங்கள் விசேடமான பாகங்களைக் கொண்டுள்ள விசேடமான ஆத்மாக்கள் என்ற போதையைக் கொண்டிருங்கள். இந்த சந்தோஷத்தைப் பேணுங்கள். எனவே, குமார்களின் குழுவானது நடைமுறையில் என்ன செய்கிறது என்று நாம் பார்ப்போம். நூங்கள் வெறுமனே இதைப் பற்றிப் பேசாமல், நடைமுறையில் செய்து காட்ட வேண்டும். நூங்கள் நம்பிக்கை நிறைந்த புத்திகளையும் சேவைக்கான ஊக்கத்தையும் உற்சாகத்தையும் கொண்டிருப்பவர்கள். நூங்கள் அசைக்க முடியாதவர்கள். ஆட்டங்காணுபவர்கள் அல்ல. எனவே, அசைக்க முடியாத ஆத்மாக்களான நூங்கள் அதேபோன்று ஏனைய ஆத்மாக்களையும் அசைக்க முடியாதவர்கள் ஆக்க வேண்டும்.

மகாதானிகளாகித் தொடர்ந்து தானம் செய்யுங்கள். உங்களின் பொக்கிஷக் களஞ்சியம் (பண்டாரா) நிறைந்து வழியும்போது, நூங்கள் பலருக்குத் தானம் செய்ய வேண்டும். தொடர்ந்து சதா சேவையில் முன்னேற்றத்தை ஏற்படுத்துங்கள். இன்று உங்களுக்கு ஒரு வாய்ப்புக் கிடைத்தது. அதனால் நூங்கள் அதைச் செய்தீர்கள் என்பதாக இருக்கக்கூடாது. அல்லது, உங்களுக்கு ஒரு வாய்ப்புக் கிடைக்கும்போது நூங்கள் அதைச் செய்வீர்கள் என்பதாக இருக்கக்கூடாது. இல்லை. பொக்கிஷங்களை வைத்திருப்பவர்கள், எங்கேயும் ஏழை மக்களைக் கண்டு கொள்வார்கள். அவர்கள் முரசுகளை அடித்து நிச்சயமாகத் தானம் செய்வார்கள். ஏனெனில், தானம் செய்வதன் மூலம் அவர்கள் புண்ணியத்தைப் பெறுவார்கள் என்பதை அவர்கள் அறிவார்கள். அந்தத் தானம் அழியக்கூடியது. அத்துடன் சுயநல நோக்கங்களின் அடிப்படையிலும் செய்யக்கூடும். நூங்கள் அனைவரும் அழியாத பொக்கிஷங்களின் மகாதானிகள் ஆவீர்கள். எனவே, சேவையை அதிகரியுங்கள். ஒட்டப்பந்தயத்தில் ஓடி மகாதானிகள் ஆகுங்கள். அனைத்தையும் நம்பிக்கையுடன் செய்யுங்கள். அந்த இடம் இவ்வாறுள்ளது அல்லது அவ்வாறுள்ளது என்று நினைக்காதீர்கள். காலம் இப்போது மாறிவிட்டது. காலத்துடன் இடமும் மாறுகிறது. இந்த இடத்தில் நூங்கள் முன்னர் பெற்ற பெறுபெறு இப்போது இல்லை. காலம் சூழலை மாற்றியுள்ளது. ஆத்மாக்களின் ஆசைகளும் மாறுகின்றன. அவர்கள் அனைவரும் இதன் தேவையை உணர்கிறார்கள். இப்போதே அந்த நேரம் ஆகும்.

காலத்திற்கேற்ப, சதா மகாதானிகள் ஆகுங்கள். வார்த்தைகள் இல்லாவிட்டால், உங்களின் மனதால், உங்களின் மனதினால் இல்லாவிட்டால், உங்களின் செயல்களால் செய்யுங்கள். உங்களின் செயல்களால் ஓர் ஆத்மாவை மாற்றுவதெனில், உங்களின் செயல்களால் சேவை செய்வதாகும். உங்களின் தொடர்பாலும் ஓர் ஆத்மாவை உங்களால் மாற்ற முடியும். இத்தகைய சேவையாளர்கள் ஆகுங்கள். தினமும், உங்களின் எண்ணங்களாலும் வார்த்தைகளாலும் செயல்களாலும் நீங்கள் செய்த சேவையின் பெறுபேறுகளைப் பாருங்கள். நீங்கள் எத்தனை பேருக்குச் சேவை செய்தீர்கள்? எவ்வளவு ஊக்கத்துடனும் உற்சாகத்துடனும் நீங்கள் சேவை செய்தீர்கள்? நீங்களே தினமும் அந்தப் பெறுபேறுகளைப் பார்க்க வேண்டும். சுயம் மற்றும் சேவையின் வேகத்தை அதிகரியுங்கள். இப்போது, ஏதாவது புதுமையைக் கொண்டுவாருங்கள். நீங்கள் நிலையங்களையும் கூதை பாடசாலைகளையும் திறந்தீர்கள். மேளாக்கள் நடத்தினீர்கள். அது இப்போது கடந்த காலத்திற்கு உரியதாகிவிட்டது. இப்போது ஏதாவது புதியதைக் கண்டுபிடியுங்கள். உங்களிலும் சேவையிலும் நிச்சயமாக ஏதாவது புதுமையைக் கொண்டு வருகின்ற இலக்கைக் கொண்டிருங்கள். இல்லாவிடின், நீங்கள் சிலவேளைகளில் களைப்படைவீர்கள். ஏனைய வேளைகளில் சலிப்படைவீர்கள். புதுமை இருக்கும்போது, நீங்கள் சதா ஊக்கத்தையும் உற்சாகத்தையும் கொண்டிருப்பீர்கள். அச்சா.

பாப்தாதா தாய்மார்களின் குழுவைச் சந்திக்கிறார்:

பாப்தாதா குறிப்பாகத் தாய்மார்களுக்காக இலகுவான பாதையெனும் பரிசைக் கொண்டு வந்துள்ளார். இலகுவான பாதையெனும் இந்தப் பரிசை நீங்கள் அனைவரும் பெற்றுள்ளீர்களா? நீங்கள் இலகுவாகப் பெறும் எதுவும் ஒரு பரிசை ஆகும். எனவே, பாப்தாதா குறிப்பாக இலகுவான பாதையெனும் பரிசைக் கொண்டு வந்துள்ளார் என்ற போதையைக் கொண்டிருங்கள். 'எனது பாபா!' எனக் கூறுவதே இலகுவான விடயம் ஆகும். அவ்வளவே! 'எனது பாபா' எனக் கூறி அனுபவம் செய்வதன் மூலம், நீங்கள் சகல பேறுகளையும் பெறுவீர்கள். தந்தை குறிப்பாக உங்களுக்காக வந்திருக்கிறார் எனத் தாய்மார்களான உங்களுக்கு விசேடமான சந்தோஷம் இருக்க வேண்டும். வந்த ஏனைய அனைவரும் ஆண்களையே முன்னால் வைத்தார்கள். மதஸ்தாபகர்கள் வந்து தமது மதங்களை ஸ்தாபித்து விட்டுச் சென்றார்கள். எவரும் தாய்மார்களைப் பிரபல்யமானவர்கள் ஆக்கவில்லை. ஆனால் தந்தையோ 'தாய்மார்கள் முதலில்' என்ற நடைமுறையை ஸ்தாபித்தார். எனவே, தாய்மார்கள் நூண்ட காலம் பிரிந்து இப்போது கண்டெடுக்கப்பட்டவர்கள் ஆகியுள்ளார்கள். தந்தை உங்களை மிகுந்த அன்புடன் கண்டெடுத்துத் தனக்குச் சொந்தமாக்கியுள்ளார். முகவரி இல்லாமல் நீங்கள் அவரைத் தேடினீர்கள். எனவே, அது அவரை உண்மையாகத் தேடுவதாக ஆகாது. தந்தை எவ்வாறு ஒவ்வொரு மூலையாகத் தேடி உங்களைக் கண்டெடுத்தார் என்று பாருங்கள்! பல்வேறு மரங்களின் கிளைகள் இப்போது ஒரு மரத்தின் கிளைகள் ஆகிவிட்டன. இது ஒரு சந்தன மரம் ஆகியுள்ளது. இரண்டு, மூன்று, நான்கு பெண்களால் ஒன்றாக வாழ முடியாது என மக்கள் கூறுகிறார்கள். ஆனால் இப்போது, பெண்கள் அனைவரும் உலகின் ஒற்றுமையை ஸ்தாபிப்பதற்குக் கருவிகள் ஆகியுள்ளார்கள். பெண்களால் ஒன்றாக வாழ முடியாது என அந்த மக்கள் கூறுகிறார்கள். ஆனால் பெண்களால் மட்டுமே ஒன்றாக வாழ முடியும் எனத் தந்தை கூறுகிறார். இத்தகைய பெண்களுக்கு விசேடமான அந்தஸ்து உள்ளது. மிகுந்த சந்தோஷத்துடன் ஆடிப் பாடுங்கள்: ஆஹா, எமது மேன்மையான பாக்கியமே! ஒருபோதும் துன்ப அலை எதுவும் இருக்கக்கூடாது. நீங்கள் அனைவரும் துன்ப தேசத்தை விட்டு வந்துவிட்டீர்கள், அல்லவா? நீங்கள் இப்போது சங்கமயுகத்தைச் சார்ந்தவர்கள். எனவே, தொடர்ந்து அமைதி தாமத்தையும் சந்தோஷ தாமத்தை நோக்கியும் முன்னேறுங்கள். தாய்மார்களைக் காணும்போது பாப்தாதா மிகவும் பெருமைப்படுகிறார். எந்தவித நம்பிக்கையும் இல்லாதிருந்தவர்கள், இப்போது நம்பிக்கையுடன் உலக உபகாரிகள் ஆகியுள்ளார்கள். தங்களுக்கு நன்மையை எற்படுத்தும் அந்தத் தாய்மார்கள் எங்கே என உலகமே இப்போது உங்களை எதிர்பார்க்கிறது. எனவே, இப்போது உலகத் தாய்மார்களாகி, உலகிற்கு நன்மை செய்யுங்கள். உங்களின் லௌகீகக் குடும்பங்களின் பொறுப்புக்களை மட்டும் நிறைவேற்றுவார்களாக அன்றி, உலகிலுள்ள ஆத்மாக்கள் அனைவருக்கும் சேவை செய்யும் பொறுப்பை நிறைவேற்றுவார்கள் ஆகுங்கள். நீங்கள் எங்கே வசித்தாலும், சதா உலக சேவையை உணர்ந்தவராக இருங்கள். உங்களின் இலக்கிற்கேற்ப, இயல்பாகவே அதற்கான தகைமைகளை உருவாக்கிக்

கொள்வீர்கள். எல்லையற்றவராக இருக்கும் இலக்கு உங்களுக்கு இருந்தால், எல்லையற்றதாக இருப்பதன் தகைமைகளை நீங்கள் உருவாக்கிக் கொள்வீர்கள். இல்லாவிடின், நீங்கள் எல்லைக்குட்பட்ட எதிலாவது அகப்பட்டுக் கொள்வீர்கள். 'நான் தந்தைக்குச் சொந்தமானவன், நான் எப்போதும் எல்லையற்றவன்' என்ற விழிப்புணர்வை சதா கொண்டிருந்து, இந்த நல்லாசிகளுடன் ஆத்மாக்கள் அனைவருக்கும் தொடர்ந்து சேவை செய்யுங்கள். ஒரே வேளையில் இரண்டும் ஒன்றாக இருக்க வேண்டும். நீங்கள் யாருக்கேனும் வார்த்தைகளால் விளங்கப்படுத்தக்கூடும். அந்த ஆத்மாவிற்கு நல்லாசிகளின் பலத்தை வழங்கும் வரைக்கும், நீங்கள் எந்தவொரு பலனையும் பெற மாட்டீர்கள். ஒரே வேளையில் உங்களின் எண்ணங்களாலும் வார்த்தைகளாலும் சேவை செய்யுங்கள். செய்தியை வழங்குவதில் மட்டும் தங்கியிருக்காதீர்கள். இல்லாவிடின், நீங்கள் கூறும் அனைத்திற்கும் அவர்கள் 'ஆமாம், ஆமாம்' என்று கூறிக் கொண்டே சென்றுவிடுவார்கள். ஒரே வேளையில் நீங்கள் மனதாலும் சேவை செய்தால், அம்பானது இலக்கைத் தாக்கும். தாய்மார்கள் சேவைக்களத்திற்கு வரவேண்டும். ஒவ்வொரு தாயும் ஒரு சேவை நிலையத்தைப் பார்த்துக் கொள்ள முடியும். உங்களுக்கு நேரம் இல்லாவிடின், உங்களுக்கு இடையே இரண்டு மூன்று தாய்மார்களின் குழுவொன்றை உருவாக்கிக் கொள்ள முடியும். எனது குடும்பத்தின் பந்தனம் எனக்கு உள்ளது அல்லது எனக்குக் குழந்தைகள் இருக்கிறார்கள் என்று கூறாதீர்கள். சமூக சேவையாளர்களான பெண்களுக்கும் குழந்தைகள் இருக்கிறார்கள், அல்லவா? அவர்களும் கற்கிறார்கள். எனவே, இப்போது உங்களைக் கரங்களாக்கி சேவையை அதிகரியுங்கள். ஒருவரைக் கண்டெடுத்து, அவருக்கு ஒரு பதவியை வழங்கிவிட்டுப் பின்னர் முன்னேறிச் செல்லுங்கள். இப்போது, சக்திகளே, களத்திற்குள் வாருங்கள். நீங்கள் பெற்ற பராமரிப்பின் பிரதியுபகாரத்தைக் கொடுங்கள். நீங்கள் சேவையை அதிகரிக்கும் அளவிற்கு, அதன் அதிகளவு பலனை நீங்கள் பெறுவீர்கள். உங்களின் நிகழ்காலம் சக்திவாய்ந்தது ஆகும். உங்களின் எதிர்காலம் எவ்வாறாயினும் உருவாக்கப்படுகிறது. நீங்கள் அதிகளவு சேவை செய்யும் அளவிற்கு, நீங்கள் அதிகளவில் தடைகளில் இருந்து விடுபட்டிருப்பதுடன் சந்தோஷமாகவும் இருப்பீர்கள். அச்சா.

பாப்தாதா குமாரிகளின் குழுவைச் சந்திக்கிறார்:

குமாரிகளான நீங்கள் உங்களின் மேன்மையான பாக்கியத்தை மிக நன்கு அறிவீர்களா? நீங்கள் ஒருபோதும் உங்களின் மேன்மையான பாக்கியத்தை மறப்பதில்லை, அல்லவா? உங்களின் பாக்கியத்தை உங்களின் விழிப்புணர்வில் வைத்திருந்த வண்ணம் தொடர்ந்து முன்னேறுங்கள். சங்கமயுகத்தில், குமாரிகளான நீங்கள் விசேடமான உயர்த்தியைப் பரிசாகப் பெறுகிறீர்கள். ஏனெனில், குமாரி வாழ்க்கை என்பது கவலையற்ற வாழ்க்கை ஆகும். ஒரு வீட்டைப் பராமரிக்கும் அல்லது ஒரு வேலை செய்யும் கவலைகள் எவையும் உங்களுக்கு இல்லை. ஒரு குமாரி என்றால் சுதந்திரமாக இருப்பவர் என்று அர்த்தம். அனைவரும் சுதந்திரத்தை விரும்புகிறார்கள். அறியாமைப் பாதையிலும், அனைவரின் இலக்கும் சுதந்திரமாக இருப்பதாகும். இதனாலேயே, நீங்கள் அனைவரும், நான் ஒரு சுதந்திரமான ஆத்மா என்ற சுதந்திரத்தின் ஆசுவாதத்தைப் பெற்றுள்ளீர்கள். சுதந்திரத்தின் ஆசுவாதத்தைப் பெற்றிருக்கும் நீங்கள், அனைவருக்கும் இந்த ஆசுவாதத்தைக் கொடுப்பீர்கள், அல்லவா? நீங்கள் எவரிலும் அகப்பட்டுக் கொள்ளப் போவதில்லை. நீங்கள் வலையில் இருந்து வெளியே வந்து சுதந்திரமாக இருப்பதனால், நீங்கள் சேவை செய்வீர்கள், அல்லவா? பெயரளவில் உங்களின் கல்வியைத் தொடர்ந்தவண்ணம், சதா உங்களின் விழிப்புணர்வில் சேவையை வைத்திருங்கள். கற்கும்போதும், உங்களின் இலக்கானது: எந்த ஆத்மாவை நான் தந்தைக்குச் சொந்தமாக்குவேன்? என்பதாகும். கற்கும்போது, தொடர்ந்து எந்த ஆத்மாக்கள் இதற்குத் தகுதிவாய்ந்தவர்கள் என்பதை வேறுபிரித்தறியுங்கள். அங்கு சேவை இடம்பெறும். குமாரிகள் நிச்சயமாக சொற்பொழிவுகள் ஆற்றக் கற்றுக் கொள்ள வேண்டும். கற்கும்போது, தொடர்ந்து இதற்கும் உங்களைத் தயார்படுத்திக் கொள்ளுங்கள். உங்களின் கல்வி முடிவடைந்தவுடன், சேவையில் உங்களை ஈடுபடுத்திக் கொள்ளுங்கள். அச்சா.

ஆசுவாதம்: நீங்கள் இதயத்தின் அன்பினதும் உறவுமுறையினதும் அடிப்படையில் நெருக்கத்தை அனுபவம் செய்யும் சதா யோகி ஆகுவீர்களாக.

பிராமண ஆத்மாக்களுக்கு இடையே, சிலர் தமது இதயபூர்வமான அன்புடனும்

உறவுமுறையுடனும் பாபாவை நினைவு செய்கிறார்கள். ஆனால் ஏனையோர் தமது புத்திகளாலேயே நினைவு செய்கிறார்கள். அதாவது, அவர்கள் மூண்டும் மூண்டும் ஞானத்தின் அடிப்படையில் ஓர் உறவுமுறையை அனுபவம் செய்ய முயற்சி செய்கிறார்கள். இதயபூர்வமான அன்பும் அன்பானவரின் உறவுமுறையும் இருக்கும்போது, அதாவது, நெருக்கமான உறவுமுறை இருக்கும்போது, நினைவை மறப்பது சிரமமாகவே இருக்கும். சரீரத்தின் ஒவ்வொரு நாடியிலும் இரத்தம் இருப்பதைப் போன்று, ஒவ்வொரு கணமும் ஆத்மாவில் நினைவு அமிழ்ந்திருக்கும். இது அன்பு நிறைந்த இதயத்தின் சதா நினைவு எனப்படும்.

சுலோகம்:

ஏனைய எண்ணங்களில் இருந்து விடுபட்டு, சுயநலமற்ற முறையில் சேவை செய்யுங்கள். நீங்கள் வெற்றி பெறுவீர்கள்.

--ஓம் சாந்தி---